



முதல்வர் மு.க.ஸ்டாலின் உரை!... முதல் பக்கத் தொடர்ச்சி

இப்படி, திட்டமிட்ட செயல்பாடுகளின் விளைவாகதான், நம்முடைய மாணவர்கள் இன்றைக்கு நாட்டின் முதன்மை உயர்கல்வி நிறுவனங்களில் படிக்கப் போகிறார்கள்.

சமூக பொருளாதார

மாற்றத்திற்கான அடித்தளம்!

முதன்மை உயர்கல்வி நிறுவனங்கள் என்றால் ஐ.ஐ.டி., என்.ஐ.டி மட்டுமல்ல!

➤ தேசிய சட்டப் பல்கலைக் கழகங்கள்,

➤ விண்வெளி ஆராய்ச்சித் துறை என்று அனைத்துத் துறைகளிலும் முதன்மையாக விளங்குகின்ற உயர்கல்வி நிறுவனங்களில் நம்முடைய மாணவர்கள் சேர்ந்திருக்கிறார்கள். தமிழ்நாட்டு மாணவர்களின் வேகம் இந்திய நாட்டுடன் நிற்கவில்லை!

14 மாணவர்கள் தைவான், மலேசியா, ஜப்பான் ஆகிய நாடுகளில் உள்ள உலகின் சிறந்த பல்கலைக் கழகங்களில் சேர, முழுமையான ஸ்காலர்ஷிப் பெற்றிருக்கிறார்கள். இந்தியாவின் முதன்மை உயர்கல்வி நிறுவனங்களுக்குச் செல்கின்ற மாணவர்களுடைய கல்விச் செலவையும், வெளிநாடுகளில் படிக்கச் செல்லும் மாணவர்களின் முதல் பயணச் செலவையும் அரசே ஏற்றுக்கொள்ளும் என்று மகிழ்ச்சியுடன் தெரிவித்துக் கொள்கிறேன்.

அரசுப் பள்ளி மாணவர்கள் மிகப் பெரிய கல்வி நிறுவனங்களுக்குப்

போவது பெரும் சமூக, பொருளாதார மாற்றத்திற்கான அடித்தளம். இதன் மூலம், அரசுப் பள்ளி மாணவர்கள் யாருக்கும் சளைத்தவர்கள் இல்லை என்று மீண்டும் மீண்டும் நிரூபிக்கிறார்கள்!

அரசு பள்ளி மாணவர்களுக்கு

அரசு துணை நிற்கும்!

நம்முடைய மாணவர்களுக்கு வாய்ப்பு கிடைத்தால், அவர்கள் எந்த உயரத்தையும் எட்டிப் பிடிப்பார்கள்! ஏன் விண்வெளியில் கூட நம்முடைய அரசுப் பள்ளி மாணவர்கள் தான் இனி ஆட்சி செலுத்துவார்கள்! அவர்களுக்கு என்னுடைய அரசு துணையாக இருக்கும்!

முதன்மை உயர்கல்வி நிறுவனங்களின் துணைவேந்தர்களும் இயக்குநர்களும், முதல்வர்களும் இங்கே வந்திருக்கிறீர்கள். உங்களுக்கு ஒரு வேண்டுகோள்....

இந்தமாணவ, மாணவியர் ஏதோ தனிநபர்களாக உங்கள் நிறுவனத்தில் சேரவில்லை! தமிழ்நாடு அரசின் பிரதிநிதிகளாகத்தான் சேருவார்கள். எங்களுடைய பிள்ளைகளின் பின்னால், இந்த அரசு எப்போதும் துணையாக நிற்கும்.

அவர்களுக்கு வேண்டிய ஊக்கத் தையும், உதவிகளையும் நீங்கள் தரவேண்டும் என்று இந்த நேரத்தில் நான் கேட்டுக்கொள்ள விரும்புகிறேன். நம்முடைய மாணவர்கள் உயர்கல்வி கற்கச் செல்லும் தைவான் மற்றும் மலேசியா நாட்டு தூதரக அதிகாரி

களும் இங்கே வந்திருக்கிறார்கள்.

My dear officials from Taiwan and Malaysia! Take care of our students like your own children, and provide them all necessary support.

படிப்பில் மட்டுமே

கவனம் செலுத்துங்கள்!

இன்னும் சில நாட்களில் உயர்கல்வி நிறுவனங்களுக்கு செல்ல வுள்ள என் அன்பான மாணவ்களின் மணிகளே! இந்த இடத்திற்கு நீங்கள் சாதாரணமாக வந்துவிடவில்லை. எத்தனையோ தடைகளைத் தாண்டித்தான் வந்திருப்பீர்கள். இனியும் தடைகள் வரலாம். அதைப் பற்றி யெல்லாம் கவலைப்படாமல் படிப்பில் மட்டும் கவனம் செலுத்துங்கள்.

தன்னம்பிக்கை உள்ளவர்களாக உங்களை நீங்கள் வளர்த்துக் கொள்ளுங்கள்! அறிவாற்றல் இருந்தால் எந்தத் தடையையும் வெல்லலாம்.

படிக்கின்ற காலத்தில் வேறு எதிலும் கவனம் சிதறாமல் பார்த்துக் கொள்ளுங்கள்! உங்களை நம்பித் தான் உங்கள் பெற்றோரும், இந்தச் சமூகமும் இருக்கிறார்கள்.

எங்கள் கனவுகளை நீங்கள் நிறைவேற்ற வேண்டும். தமிழ்நாடு பெருமைப்பட, இந்திய நாடு பெருமைப்பட நீங்கள் உயர வேண்டும் என்று தமிழ்நாட்டு முதலமைச்சராக மட்டுமில்லை, உங்கள் குடும்பத்தில் ஒருவராக, அன்புடன் கேட்டு, விடை பெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இந்தியத் தாயே!

எல்லோர் மனதிலும் ஆட்சி செய்!

(கணையாழி தலையங்கம்)

ஆகஸ்ட் 15 இந்திய விடுதலைக்குப் பிறந்தநாள்! கூடவே மாநில முதல்வர்கள் கோட்டையில் கொடியேற்றும் உரிமைக்கும் உரிய நாள்!

மாநில முதல்வர்களுக்கு உரிமையைப் பெற்றுத் தந்தது தமிழ்நாடு! பெற்றுத் தந்தவர் முத்தமிழ் அறிஞர் கலைஞர்!

ஆகவே விடுதலை நாளில் மாநில முதல்வர்கள் ஏற்றும் தேசியக் கொடியில் தமிழின் பெருமிதம்! அவ்வகையில் தமிழ்நாடு முதல்வர் ஏற்றும் தேசியக் கொடியில் இரட்டைப் பெருமிதம்!

இந்தியா விடுதலை அடைவதற்கும் முன்பாகவே 'ஜன கண மன..' எனும் தாசுரின் நாட்டுப் பாடல் வங்காளத்தில் பிறந்திருக்கிறது.

ஆம்! 1911 டிசம்பர் 27 இல் கொல்கத்தா மாநகரில் காங்கிரஸ் மாநாட்டில் தாசுரின் உறவினர் சரளா தேவி பாடியிருக்கிறார்! 'ஜன கண மன' 1950 ஜனவரி 24 இல் அறிவிக்கப்பட்டிருக்கிறது தேசிய கீதமாக!

விடுதலை நாள் குடியரசு நாள் மட்டுமின்றி அரசு நிகழ்ச்சிகளிலும் மக்கள் மன்றங்களிலும் பாடக் கொண்டாடப்படுகிறது 'ஜன கண மன'!

இந்தியத் தாயே! மக்களின் இன்ப துன்பங்களைக்

கணிக்கின்ற நீயே எல்லாருடைய மனத்திலும் ஆட்சி செய்கிறாய்! நின் திருப்பெயர் பஞ்சாபையும், சிந்துவையும், கூர்ச்சுத்தையும் மராட்டியத்தையும், திராவிடத்தையும், ஒரிசாவையும், வங்காளத்தையும் உள்ளக் கிளர்ச்சி அடையச் செய்கிறது. நின் திருப்பெயர் விந்திய, இமய மலைத் தொடர்களில் எதிரொலிக்கிறது! யமுனை, கங்கை ஆறுகளின் இன்னொலியில் ஒன்றுகிறது! இந்தியக் கடலலைகளால் வணங்கப்படுகிறது. அவை நின்னருளை வேண்டுகின்றன நின் புகழைப் பரப்புகின்றன. இந்தியாவின் இன்ப துன்பங்களைக் கணிக்கின்ற தாயே! உனக்கு வெற்றி! வெற்றி! வெற்றி! இது 'ஜன கண மன' வின் தமிழாக்கம். மொழி, இனம், நிலம் கடந்து இந்தியா முழுவதற்குமான சம நீதியும் சமூக நீதியுமாகத் தேசிய கீதம்!

ஆனால் அண்மையில் வந்த ஒன்றிய அரசின் வரவு செலவில் மாநிலங்களுக்கு இடையே ஓரவஞ்சனை!

நியாயமான காரணம் இன்றியே நீதியையும் சமூக நீதியையும் ஒதுக்குகிறார்கள்! ஒதுக்குவதில் வெளிப்பட வேண்டும் மனித நேயம்!

அறிவின் சாமார்த்தியம் பிரித்துப் பிரித்து வேற்றுமை வளர்ப்பதில் இல்லை!

சேர்த்துச் சேர்ந்து வளர நினைப்பதில் வெளிப்பட வேண்டும் அறிவின் மேதைமை!

உலக நாடுகளோடு போட்டியிட்டு

வல்லரசாக விரும்பும் நாட்டிற்கு உள் நாட்டில் விருப்பு வெறுப்பு முடிவுகள் வேருக்கு நீர் ஆகாது!

ஒருபால் கோடாமை சான்றோர்க்கு மட்டுமில்லை ஆள்வோருக்கும் வேண்டிய தகுதி!

ஆதரவுக்கு ஒரு நீதி என்றால் சமத்துவம் இன்மையும் நியாயமற்ற தன்மையும் நம்பிக்கையைக் கெடுக்கும். குறுகிய கால ஆதாயங்கள் நீண்ட காலத்தைச் சேதாரம் ஆக்கும்!

சமரசத் தவறுகளுக்கு முன்னுதாரணம் தேடுதல் மனக் கசப்புக்குப் பாதை போடும்!

திரு. வி. க. சொல்கிறார் திராவிடர் என்றால் ஓட்டுகிறவர் என்றும் பொருளாம். தன்னலப் பேயை ஓட்டுகிறவர்! நீதி ஒதுக்குவதில் நீதி இல்லையெனச் சமூக நீதிக்குப் போராடும் போதே தமிழ்நாட்டு முதல்வரைச் சம நீதிக்கும் போராட வைத்துள்ளார்கள்!

இந்தியத் தாயே! மக்களின் இன்ப துன்பங்களைக் கணிக்கின்ற நீயே! போதிய நீதி ஒதுக்கீடு இல்லையென்ற போதும் போரிடரில் சிக்கிய வயநாடு மீண்டெழு முதல் உதவியாக முதலில் நீதி வழங்கி முன்னெடுப்பாக நீற்கும் தமிழ்நாட்டு முதல்வரின் மானுட நேயம் பண்பை எல்லோர் மனதிலும் ஆட்சி செய்!

அன்புடன்
ம.ரா
நன்றி : கணையாழி
ஆகஸ்டு 2024

முத்தமிழறிஞர் கலைஞர் வேது ஆண்டு நினைவு நாள்

கழகத் தலைவர் மு.க.ஸ்டாலின் தலைமையில்

ஆகஸ்ட் 7 - அன்று அமைதிப் பேரணி!

மாவட்டக் கழகத் தோழர்களுக்கு சென்னை கிழக்கு - சென்னை வடக்கு - சென்னை வடகிழக்கு - சென்னை மேற்கு - சென்னை தென்மேற்கு - சென்னை தெற்கு - மாவட்டக் கழகச் செயலாளர்கள் வேண்டுகோள்!

தகைமைசால் தலைவராக - எழுத்தாளராக - கவிஞராக - சொற்பொழிவாளராக - திரைக்கதை வசனகர்த்தாவாக - இலக்கியவாதியாக - திரைப்படத் தயாரிப்பாளராக - தலைசிறந்த நிர்வாகியாக - தமிழகத்தின் ஐந்து முறை முதலமைச்சராக - உலகத் தமிழர்களின் ஒப்பற்ற தலைவராக விளங்கியவரும், திராவிட இயக்கத்தின் போர்வாட்களில் ஒருவராகத் தமது பொதுவாழ்வைத் தொடங்கி, பின்னர், காஞ்சி தந்த காவியத் தலைவர் அறிஞர் அண்ணா அவர்களோடு திராவிட முன்னேற்றக் கழகத்தில் தொடர்ந்து பணியாற்றி, அண்ணா அவர்களின் மறைவுக்குப் பிறகு, திராவிட முன்னேற்றக் கழகத்தின் தலைவராக ஏறத்தாழ 50 ஆண்டுகள் பொறுப்பு வகித்து, அகில இந்திய அரசியலில் சிறந்த வழிகாட்டியாகத் திகழ்ந்து, தமிழ்நாடு வரலாற்றில் தமக்கென்று சில பக்கங்களை ஒதுக்கிக் கொண்ட முத்தமிழறிஞர் தமிழினத் தலைவர் கலைஞர் அவர்களின் வேது நினைவுநாளினையொட்டி தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் தலைமையில் கழகப் பொதுச்செயலாளர், அமைச்சர் துறைமுகன், பொருளாளர் டி.ஆர்.பாஜு எம்.பி., முதன்மைச் செயலாளர், துணைப் பொதுச்செயலாளர்கள் உள்ளிட்ட கழக முன்னணியினர் கலந்து கொள்ளும் “அமைதிப் பேரணி”, ஆகஸ்ட் - 7, புதன்கிழமை அன்று காலை 7.00 மணிக்கு சென்னை, அண்ணா சாலை, ஓமந்தூரார் வளாகத்தில் அமைந்துள்ள முத்தமிழறிஞர் கலைஞர் சிலை அருகிலிருந்து புறப்பட்டு, காமராஜர் சாலையில் அமைந்துள்ள கலைஞர் நினைவிடத்தில் மலர்வளையம் வைத்து அஞ்சலி செலுத்துகின்றனர்.

இதில், தமிழ்நாடு அமைச்சர் பெருமக்கள், மாவட்டக் கழகச் செயலாளர்கள் - முன்னாள் - இந்நாள் நாடாளுமன்ற, சட்டமன்ற உறுப்பினர்கள், தலைமைக் கழகச் செயலாளர்கள், தலைமைச் செயற்குழு - பொதுக்குழு உறுப்பினர்கள், மாவட்டக் கழக, பகுதிக் கழக, வட்டக் கழக நிர்வாகிகள், மாநகராட்சி மன்ற உறுப்பினர்கள் மற்றும் இளைஞர் அணி, மகளிர் அணி, மாணவர் அணி, இலக்கிய அணி, தொழிலாளர் அணி, வழக்கறிஞர் அணி, தொண்டர் அணி, மீனவர் அணி, ஆதிதிராவிடர் நலக்குழு, மகளிர் தொண்டர் அணி, கலை, இலக்கிய புகுத்தறிவுப் பேரவை, மருத்துவர் அணி, பொறியாளர் அணி, விவசாய அணி, விவசாயத் தொழிலாளர் அணி, நெசவாளர் அணி, சிறுபான்மையினர் நலஉரிமைப் பிரிவு, வார்த்தகர் அணி, தகவல்தொழில்நுட்ப அணி, சுற்றுச்சூழல் அணி, அியலக அணி, அமைப்புசாரா ஓட்டுநர் அணி, விளையாட்டுமேம்பாட்டு அணி ஆகிய அனைத்து அணியினரும் முத்தமிழறிஞர் கலைஞர் அவர்களின் நினைவு பேரறிஞர் அஞ்சலி செலுத்த திரண்டு வாரீர் என சென்னை கிழக்கு - சென்னை வடக்கு - சென்னை வடகிழக்கு - சென்னை மேற்கு - சென்னை தென்மேற்கு - தெற்கு ஆகிய மாவட்டக் கழகங்களின் சார்பில் கேட்டுக் கொள்கிறோம்.

நாள்: 02.08.2024.

சென்னை மாவட்ட தி.மு.க.,

எடப்பாடி பழனிச்சாமிக்கு உண்மை நிலை தெரியவில்லை!

திருமூர்த்தி அணைக்கு விரைவில் தண்ணீர் திறக்கப்படுகிறது!

அமைச்சர் மு.பெ.சாமிநாதன் அறிக்கை!

திருப்பூர், ஆக.4- பரம்பிக்குளம் ஆழி யாற்றிலிருந்து காண்டோர் கால்வாய் வழியாக திருமூர்த்தி அணைக்கு பாசனத்திற்காக ஆகஸ்ட் முதல் வாரத்தில் தண்ணீர் திறக்கப்பட விருக்கிறது என்று நிர்வாகத்துறை அறிக்கை அளித்த பிறகும் எடப்பாடி பழனிச்சாமி உண்மை நிலை தெரியாமல் அறிக்கை வெளியிட்ட டுள்ளார் என்று அமைச்சர் மு.பெ.சாமிநாதன் விடுத்துள்ள அறிக்கையில் குறிப்பிட்டுள்ளார்.

இது குறித்து தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் அறிக்கை வருமாறு :- கொங்கு மண்டலத்தில் பிரதானப் பாசனமாக விளங்கி வரும் பரம்பிக்குளம் - ஆழியாறு திட்டத்தில் திருமூர்த்தி அணையின் தண்ணீர் மூலம் சுமார் 4.00 லட்சம் ஏக்கர் பாசன வசதி பெற்று வருகிறது.

பரம்பிக்குளம் அணையிலிருந்து திறந்து விடப்படும் தண்ணீர் சர்க்கார்பதியை அடைந்து மின் உற்பத்தி செய்யப் பட்டு அங்கிருந்து துவங்கும், சுமார் 50 கிலோமீட்டர் நீளமுள்ள சமமட்ட கால்வாய் மூலம் திருமூர்த்தி அணைக்கு நீர் கொண்டு வரப்படுகிறது. பல ஆண்டுகளாக பராமரிப்பு நிதி ஒதுக்காத காரணத்தினால் சேதமடைந்த சமமட்ட கால்வாயை சீரமைக்க முத்தமிழறிஞர் கலைஞர் அவர்கள் முதலமைச்சராக இருந்தபோது முத்தமிழறிஞர் கலைஞர் அவர்களின் கவனத்திற்கு நான் கொண்டுவந்தேன். கடந்த 2010ம் ஆண்டு கழக ஆட்சியில் அரசாணை எண் : 342/ PW(Q1) Depl. நாள்: 29.11.2010ன் படி ரூ.184 கோடி மதிப்பில் நிர்வாக அனுமதி வழங்கப்பட்டு சேதமுற்ற காண்டோர் கால்வாய் பகுதிகளில் சீரமைப்பு மேற்கொள்ளப் பட்டது.

இக்கால்வாய் சீரமைப்புப் பணிக்கு முன்னர் சர்க்கார்பதியிலிருந்து சுமார் 1,200 கனஅடி நீர் சமமட்ட கால்வாயில் திறந்து விடும்போது திருமூர்த்தி அணைக்கு சுமார் 600 கனஅடி மட்டுமே வந்து கொண்டிருந்தது.

அணைக்கு வந்து சேர்கிறது. கால்வாய் சீரமைக்காத அ.தி.மு.க. அரசு! கடந்த அ.தி.மு.க. ஆட்சியில் 10 ஆண்டுகளில் (2011-2021) சமமட்ட கால்வாய் தொடர்ந்து பராமரிப்புப் பணிக்குப் போதுமான அக்கறை செலுத்தாத காரணத்தாலும், இயற்கைச் சேதமுற்ற கால்வாய் பகுதிகளையும் சீரமைக்க அவசியம் ஏற்பட்டது. இப்பகுதிகளைச் சீரமைக்கும் பொருட்டு தமிழ்நாடு முதலமைச்சர் அவர்கள் நிதி ஒதுக்கித் தந்தார்கள். இந்த ஆண்டு குடிநீர்த்தட்டுப்பாடு அதிகமாக இருந்ததாலும் கடந்த மே மாதம் வரை கால்வாயில் தண்ணீர் எடுக்க வேண்டிய சூழல் ஏற்பட்டதாலும் பரமரிப்புப் பணிகள் அதன் பின்னர் ஆரம்பிக்கப் பட்டு போர்க்கால அடிப்படையில் பணிகள் நடைபெற்று வருகிறது.

பாசனத்திற்கு அவசர நிலை கருதி ஆகஸ்ட் மாதம் முதல் வாரத்தில் பரம்பிக்குளம் ஆழியாறு

விருந்து காண்டோர் கால்வாய் வழியாக திருமூர்த்தி அணைக்கு தண்ணீர் திறக்கப்பட உள்ளதாக நிர்வாகத்துறை அலுவலர்கள் தெரிவித்துள்ளார்கள். எனவே தமிழ்நாடு சட்டமன்ற எதிர்க்கட்சித் தலைவர் எடப்பாடி பழனிச்சாமி பரம்பிக்குளம் ஆழியாறு திட்டத்திலிருந்து திருமூர்த்தி அணைக்கு பாசனத்திற்கு நீர் திறப்பது காலதாமதமாகிறது என்று யாரோ சொன்ன தவறான தகவலை வைத்து அறிக்கை வெளியிட்டுள்ளார். கடந்த அ.தி.மு.க. ஆட்சியில் 10 ஆண்டுகளில் இத்துறைக்கு அமைச்சராகவும், அதில் நான்கு ஆண்டுகள் முதலமைச்சர்பதவியிலுமிருந்தவர் இவ்வாறு அறிக்கை விடுவது வேடிக்கையாக இருக்கிறது.

இவ்வாறு தமிழ் வளர்ச்சி மற்றும் செய்தித் துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் தனது அறிக்கையில் தெரிவித்துள்ளார்.

பெருநகர சென்னை மாநகராட்சி இயந்திர பொறியியல் துறை
கீழ்க்காணும் பணிகளை மேற்கொள்ள கண்காணிப்பு பொறியாளர் (இயந்திரம்) அவர்களால் மின்னணு ஒப்பம் கோரப்படுகிறது
இ.பொ.து.ந.க.எண்.எம்1 / 0754 / 2024
பொது மக்களுக்கு இடையூறாக தெருக்களில் சுற்றித் திரியும் நாய்களை பிடிக்க 7 எண்ணிக்கையில் நாய்பிடிக்கும் வாசனங்கள் ஒப்ப விதிகளின்படி கொள்முதல் செய்யும் பணி.
முன்வைப்பு தொகை : ஒப்ப படிவத்தில் தெரிவித்துள்ளபடி
ஒப்பம் சமர்ப்பிக்க இறுதி நாள் மற்றும் நேரம் 20.08.2024 பிற்பகல் 3.00, மணி
ஒப்ப தீர்வு நாள் மற்றும் நேரம் 21.08.2024 பிற்பகல் 3.30 மணி
மேலும் விவரங்களுக்கு : <https://tntenders.gov.in> இணையதளம் மூலம் தெரிந்து கொள்ளலாம்.
செ.ம.தொ.இ / 2777 / ஒப்பந்தப்பள்ளி / 2024 கண்காணிப்பு பொறியாளர் (இ)